

# ट्रैक्टर-ट्रॉली और टेम्पो की भिड़ंत में तीन की मौत, पांच घायल

टेंपो में सवार लोग अपने गांव जा रहे थे, मासलपुर से आ रही ट्रैक्टर-ट्रॉली से टक्कर हो गई

करोली, (निर्स)। करोली-मासलपुर सड़क मार्ग पर ट्रैक्टर ट्रॉली और टेंपो में हुई आमने-सामने की भिड़ंत में तीन लोगों की मौत हो गई और पांच लोग गंभीर रूप से घायल हो गये। अस्पताल में गंभीर घायलों को चिकित्सकों ने उपचार देकर जयपुर रेफर किया।

प्राप्त जानकारी के अनुसार धर्म सिंह पुत्र शिवचरण जाटव धर्मवीर पुत्र भंवर सिंह जाटव धर्मेश पुत्र शिवचरण शिवा पुत्र कैलाश संजीव पुत्र विनोदराज पुत्र रामदयाल निवासी चैनपुर यह सभी लोग करोली से टेंपो में सवार होकर अपने गांव जा रहे थे उधर मासलपुर की ओर से ट्रैक्टर-ट्रॉली आ रही थी। दीपपुरा पेट्रोल पंप के पास दोनों की आमने-सामने जबरदस्त भिड़ंत हो गई। टेंपो सवारी सहित ट्रैक्टर-ट्रॉली के नीचे दब गया जिससे राज पुत्र रामदयाल जाटव, धर्मवीर पुत्र भंवरलाल जाटव, धर्मेश पुत्र शिवचरण जाटव, की घटना स्थल पर ही मौत हो गई। इनके अलावा पिंपट पुत्र पूरन जाटव, धर्म सिंह पुत्र शिवचरण, शिवा पुत्र कैलाश जाता व संजीव पुत्र विनोद कुमार सेवा पुत्र अशोक, अजय पुत्र



हादसे के सूचना मिलने पर परिवारजन बिलख पड़े और महिलाओं में कोहराम मच गया।

अमर सिंह जाटव निवासी चैनपुर गंभीर रूप से घायल हो गए।

सूचना पर मौके पर एंबुलेंस पहुंची, जहां से मृतक और घायलों को

सामान्य चिकित्सालय करोली लाया गया और चिकित्सकों ने मृत घोषित

अस्पताल में गंभीर घायलों को चिकित्सकों ने उपचार देकर जयपुर रेफर किया

कर पोस्टमार्टम के लिए मुर्दाघर में रखा और घायलों का उपचार किया। घटना की सूचना क्षेत्र में हवा की तरह फैल गई। उधर परिजनों को सूचना मिलने पर चिकित्सालय पहुंचे जहां मृतकों की सूचना और घायलों को देख परिवारजन बिलख पड़े। महिलाओं में कोहराम मच गया। सूचना पर करोली मासलपुर तहसीलदार सहित सदर थाना प्रभारी और पुलिस उपअधीक्षक मय पुलिस जाता के साथ अस्पताल पहुंचे। जहां अस्पताल में घटना की सूचना पर भीड़ को हटाकर उपचार में चिकित्सा प्रशासन को मदद की। उधर सूचना मिलते ही कांग्रेस प्रत्याशी विधायक लाखन सिंह कटकड़ और भाजपा प्रत्याशी दर्शन सिंह गुर्जर अस्पताल पहुंचे। जहां उन्होंने घायलों के हाल जाने परिवारजनों को ढांडस बंधाया।

## युवक ने जिम में सिलेंडर से विस्फोट किया

बौकानेर (निर्स)। जिले के गजनेर रोड स्थित एक जिम में युवक ने सिलेंडर से विस्फोट कर दिया। इससे जिम की दीवारें क्षतिग्रस्त हो गई और काफी सामान भी टूट फूट गया।

वहीं सिलेंडर भी विस्फोट के बाद लोहे की लुगदी में बदल गया। रात हुए इस विस्फोट से आसपास के लोग दहशत में आ गए। फिलहाल मुक्ता प्रसाद नगर पुलिस ने कुछ सीसीटीवी फुटेज के आधार पर आरोपी को पकड़ने की मशकत शुरू कर दी है। जानकारी के अनुसार संस्थान के सचिव राज रंगा गली निवासी मंगलचंद रंगा ने मुक्ता प्रसाद थाने में रिपोर्ट दर्ज करवाई है। रंगा का आरोप है कि पुरानी चुंगी निवासी

सरणजीत ने तीन नवम्बर की रात में संस्थान को आग के हवाले करने के उद्देश्य से अपने साथ गैस सिलेंडर लेकर आया और संस्थान के मुख्य गेट का ताला तोड़कर अंदर घुसा और अंदर हॉल में गैस सिलेंडर में आग लगाकर ब्लास्ट कर दिया। तेज धमाके की आवाज सुनकर आसपास के लोग दहशत में आ गये। ये पूरी घटना पास में लगे सीसीटीवी में कैद हो गयी। घटना की जानकारी मिलते ही संस्थान के संचालकों ने आरोपी से बात करनी चाही। लेकिन वो नशे की हालत में था। पुलिस ने मामला दर्ज कर लिया है। थानाधिकारी ने बताया की मामले की छानबीन कर रहे हैं।

## अवैध खनन परिवहन करते चार डम्पर जब्त

मालपुरा, (निर्स)। आचार संहिता के दौरान अवैध खनन कर चैजा पत्थर व रोड़ी परिवहन करते पांच डम्पर मोर थाना पुलिस ने जब्त किये। थानाधिकारी रतन सिंह तंवर ने बताया कि माईनिंग अधिकारी देवेन्द्र कुमार चौधरी की सूचना पर थाना पुलिस ने माईनिंग टीम की मौजूदगी में थाना क्षेत्र से एक बरसाती नाले में अवैध रूप से खनन कर गिट्टी रोड़ी व चैजा पत्थर भरकर परिवहन करते पाये जाने पर चार डम्पर जब्त कर थाना परिसर में खड़ा करवाया। माईनिंग अधिकारियों ने तीन डम्परों पर 3 लाख 24 हजार 80.00 रूपये तथा रोड़ी से भरे डम्पर पर एक लाख रूपये की जुर्माना राशि की रसीद भरी।

## संदीप दायमा की भाजपा ने सदस्यता निष्कासित की

तिजारा, (निर्स)। भाजपा ने पार्टी की विचारधारा के विपरीत बयान देने पर भिवाड़ी पूर्व सभापति व भाजपा नेता संदीप दायमा को पार्टी की प्राथमिक सदस्यता से निष्कासित किया है।

पिछले दिनों तिजारा भाजपा प्रत्याशी महंत योगी बालकनाथ के नामांकन दाखिल करने व सभा को संबोधित करने पहुंचे उतर प्रदेश के मुख्यमंत्री योगी आदित्यनाथ की सभा में भिवाड़ी पूर्व सभापति व भाजपा नेता संदीप दायमा ने गुरुद्वारा को लेकर विवादित बयान दिया था। पूर्व सभापति संदीप दायमा के बयानों को लेकर सिख समाज ने रोष प्रकट किया और जिले भर में प्रदर्शन कर नाराजगी जहिर की। प्रशासन की ओर से संदीप

सभा में दायमा के विवादित बयान पर सिख समाज में भी नाराजगी फैल चुकी है।

दायमा को नोटिस दिया गया। दायमा ने गलती स्वीकार करते हुए गुरुद्वारा पहुंचकर गुरुद्वारा में सेवा की। रविवार को प्रदेश अनुशासन समिति भाजपा अध्यक्ष अंकार सिंह लखावत ने प्रदेश भाजपा अध्यक्ष की आज्ञा से पिछले दिनों तिजारा में पार्टी की विचारधारा के विपरीत दिए गए बयानों के आरोप में संदीप दायमा को भाजपा की प्राथमिक सदस्यता से निष्कासित किए जाने के आदेश जारी किए हैं।

## 27.67 लाख रुपये का गांजा सहित एक गिरफ्तार

55 किलो गांजा सहित एक लाख रुपये भी बरामद किये

सांभरझील, (निर्स)। रेनवाल पुलिस ने अवैध मादक पदार्थ रखने व बेचने वाले व राजकार्य में बाधा पहुंचाने वालों के विरुद्ध कार्यवाही करते हुए आरोपी को गिरफ्तार किया है।

शांतनु कुमार सिंह जिला पुलिस अधीक्षक जयपुर ग्रामीण के निर्देशन में एंव डॉ. हरिप्रसाद सोमानी अति. पुलिस अधीक्षक (मुख्यालय) एवं अनूप सिंह वृत्ताधिकारी जोबेनेर के सुपरविजन में सुरेश सिंह थानाधिकारी रेनवाल मय सीएसटी टीम जयपुर आयुक्तलय जयपुर द्वारा संयुक्त कार्यवाही करते हुये कस्बा रेनवाल में अवैध गांजा रखने व बेचने वाले के विरुद्ध कार्यवाही करते हुये भोलुराम उर्फ बंटी पुत्र सीताराम सांसी उम्र 30 साल निवासी वाई नम्बर 16 रोको पुरिया किशनगढ़ रेनवाल द्वारा गांजा बेचने के ठिकानों व समय का पता लगाकर मुल्जिम के कब्जे से 55.350 कि.ग्रा. जिसकी बाजार कीमत 27 लाख 67 हजार 500 रुपए व बिक्री के 1 लाख 9 हजार 900 रुपये नकद बरामद कर आरोपी भोलुराम उर्फ बंटी सांसी को गिरफ्तार कर प्रकरण दर्ज किया गया।

एनडीपीएस एक्ट में गिरफ्तार अभियुक्त भोलाराम उर्फ बंटी ने पूछताछ पर बताया गया था कि मुझे गांजा (मादक पदार्थ) महेन्द्र, सुरेन्द्र, कमलेश निवासी मुण्डली तीनों अपनी कार से देकर गये हैं। आरोपी भोलुराम उर्फ बंटी की सूचना पर कार्यवाही हेतु पुलिस जाता महेन्द्र के घर पर जा रहे थे कि वह अपने घर के जाने वाले रास्ते पर चलता हुआ दिखाई दिया जिसका



पुलिस ने आरोपी को गिरफ्तार कर गांजा और नगदी जब्त की।

टीम द्वारा पीछा किया गया तो कार को तेज गति से भागाकर खेतों की तरफ भागने लगा तो टीम द्वारा पीछा किया गया तो वह कार को खेत में दौड़ाता हुआ अपने परिवार जनों को आवाज लगाता रहा कि इनको पकड़ो व मारों की आवाजें लगाईं।

जिस पर उसके परिवारजनों द्वारा पुलिस के राजकार्य में बाधा पहुंचाई और मौका देखकर भागने लगा तो पुलिस जाब्ता अपने प्राइवेट वाहन में बैठकर पीछा करने लगे तो उसने अपनी कार से

पुलिस जाब्त की कार को टक्कर मार दी, फिर भी पुलिस द्वारा पीछा जारी रखा तो सामने से भाई सुरेन्द्र खेत में खड़े ट्रैक्टर को तेज गति से चलाकर लाया और पुलिस टीम को जान से मारने की नियत से पुलिस को प्राइवेट कार को सामने से टक्कर मार दी जिससे कार क्षतिग्रस्त हो गई। उस के परिवारजन द्वारा पुलिस टीम पर जानलेवा हमला कर राजकार्य में बाधा पहुंचाई है। आदि पर प्रकरण दर्ज कर पुलिस की ओर से इन्वेस्टिगेशन किया जा रहा है।

## छत पर सो रही महिला से बलात्कार

बौकानेर, (निर्स)। जामसर थाना इलाके में बच्चों के साथ सो रही महिला के साथ डरा-धमका कर बलात्कार करने का मामला सामने आया है। इस संबंध में पीड़िता ने थाने में फरसाराण पुत्र केसराराम कुकणा के खिलाफ मामला दर्ज कराया है।

एसएचओ इन्द्र कुमार ने बताया कि पीड़िता के मुताबिक उसका पति मजदूरी करता है। करीब दो महीने पहले उसका पति मजदूरी करने के लिए बाहर गया हुआ था। रात करीब डेढ़ बजे आरोपी फरसाराण अनधिकृत रूप से

छत के रास्ते घर में घुस आया। तब वह अपने दो बच्चों के साथ सो रही थी। आरोपी उसे नींद में उठाकर नीचे चौक में ले गया और वहां डरा-धमका कर बलात्कार किया। आरोपी ने इस बारे में किसी को बताया पर जान से मारने, बच्चों को उठा ले जाने की धमकी दी।

एसएचओ के मुताबिक पीड़िता ने बताया कि कुछ दिनों पहले परिवार में जागरण था। वह रात को जागरण कार्यक्रम में जा रही थी। तब आरोपी ने बीच रास्ते में उसे रोक लिया और मोबाइल नंबर मांगो। उसने मोबाइल

नंबर नहीं दिए और जागरण में चली गई। 27 अक्टूबर को उसके बच्चे स्कूल जा रहे थे, तब आरोपी ने उन्हें मोबाइल देते हुए पकड़ा कि यह मम्मी को दे देना। बच्चों ने मोबाइल लेने से इनकार कर दिया। स्कूल से आने के बाद बच्चों ने उसे और अपने पिता को घटना की जानकारी दी। तब पीड़िता ने पति को आपबीती बताई। एसएचओ ने बताया कि पीड़िता की रिपोर्ट पर मामला दर्ज कर जांच शुरू कर दी गई है। शनिवार को पीड़िता का मेडिकल कराया गया।

## नाबालिग का अपहरण कर सामूहिक दुष्कर्म

बौकानेर, (निर्स)। नाबालिग लड़की का घर से अपहरण कर उसके साथ सामूहिक दुष्कर्म करने का मामला नोखा थाना क्षेत्र में सामने आया है। इस आशय की रिपोर्ट पीड़िता के पिता ने थाने में दी है।

रिपोर्ट में बताया कि रात को उसकी नाबालिग पुत्री दूसरे कमरे में अपने निशक भाई के साथ सो रही थी। रात करीब तीन बजे वह और उसकी पत्नी ने उठकर देखा तो पुत्री कमरे में नहीं थी। इधर-उधर उसकी तलाश की तो पड़ोस के मकान की छत से उसकी पुत्री की चिल्लाने की

आवाज सुनाई दी। इस पर वे भागकर गए, तो देखा कि अणदराम के पुत्र कैलाश, महेंद्र, रामचंद्र डोली के पुत्र देविकर, बजरंग लाल डोली के पुत्र विष्णु, बजरंगराम के पुत्र श्याम व पप्पू वहां मौजूद थे। उसकी पुत्री से देविकर उसके साथ बलात्कार करने का प्रयास कर रहा था और अणदराम व विष्णु मोबाइल से उसके अश्लील वीडियो बना रहे थे। आरोपियों ने उसकी पकड़कर मारपीट कर कमरे में बंद कर दिया। बाद में उसकी पुत्री के साथ बारी-बारी से दुष्कर्म किया। उन्होंने शोर मचाया, तो आसपास

के लोगों ने पहुंचकर छुड़वाया। इस दौरान आरोपी वहां से भाग गए। पुत्री ने बताया कि वह रात्रि को अपने भाई के पास सो रही थी, तो आरोपी देविकर, विष्णु, महेंद्र आदि आए और उसका मुंह बंद कर अपनी छत पर ले जाकर उसके साथ बलात्कार किया। उन्होंने विष्णु की मां और अन्य आरोपियों के परिजनों को इस घटनाक्रम का ओलमता दिया, तो आरोपी विष्णु की मां ने धमकी दी कि उसके बेटे का कोई कुछ नहीं बिगाड़ सकता है। इस मामले में दो दिन तक समाज के मौजिज लोगों ने पंचायती भी की।

## नामांकन रैली में आचार संहिता का उल्लंघन होने पर कांग्रेस प्रत्याशी जुबेर खान को नोटिस जारी

अलवर, (निर्स)। जिला निर्वाचन अधिकारी अविचल चतुर्वेदी ने चार नवम्बर को कांग्रेस प्रत्याशी जुबेर खान की नामांकन रैली में अखाड़ाबाजी/पट्टेबाजी के दौरान धारदार हथियारों का प्रदर्शन करने की वीडियो क्लिप के संज्ञान में आने पर पुलिस अधीक्षक अलवर एवं रिटनिंग अधिकारी रामगढ़ को अविचल मामले की जांच हेतु निर्देशित किया।

इस पर रिटनिंग अधिकारी रामगढ़ द्वारा नामांकन रैली में आचार संहिता व धारा 144 का उल्लंघन होना पाए जाने पर विधानसभा क्षेत्र रामगढ़ से कांग्रेस पार्टी के प्रत्याशी जुबेर खान को नोटिस जारी कर दो दिवस में स्पष्टीकरण प्रस्तुत

नामांकन रैली में अखाड़ाबाजी/पट्टेबाजी के दौरान धारदार हथियारों का प्रदर्शन करने की वीडियो क्लिप की जांच हेतु निर्देशित किया

मेरा व मेरे कार्यकर्ताओं का इस मामले से कोई लेना देना नहीं, सार्वजनिक स्थान पर कोई भी अपनी कला का प्रदर्शन कर सकता है यह साजिश है मुझे बंदनाम करने की : जुबेर खान

करने के लिए निर्देशित किया है। इसी प्रकार पुलिस अधीक्षक के निर्देशन पर पुलिस थाना रामगढ़ द्वारा वीडियो क्लिप की जांच के आधार पर नामांकन रैली के दौरान अखाड़ाबाजी/पट्टेबाजी के

धारदार हथियारों का प्रदर्शन करने पर आर्म्स एक्ट एवं धारा-144 का उल्लंघन पाए जाने पर संबंधित व्यक्तियों को चिन्हित कर आईपीसी की धारा 188 व आर्म्स एक्ट 4/25 में ललतादास पुत्र राधा विहारी दास

महात्मा निवासी वृंदावन टटरिया स्थान मथुरा चौकी पुलिस थाना वृंदावन कोतवाली यूपी, छबीलादास पुत्र मिठुन जाट निवासी हाट गांव पुलिस थाना गोवर्धन यूपी, बृजराज दास पुत्र राधेश्याम महंत निर्वाणी अखाड़ा पुलिस थाना वृंदावन यूपी, हनुमानदास पुत्र रामदास मकान नंबर 404 बहोरिकपुर-2 पुलिस थाना जहाँगंज तहसील फरुखाबाद यूपी एवं चरणदास उर्फ त्यागी महाराज निवासी आश्रम रसगन पुलिस थाना नौवावा जिला अलवर को गिरफ्तार कर एवं अखाड़ाबाजी/पट्टेबाजी में प्रयुक्त गैर विधिक सामग्री को जब्त किया गया एवं उक्त के विरुद्ध मुकदमा दर्ज कर अनुसंधान प्रारम्भ किया गया है।

इधर कांग्रेस प्रत्याशी जुबेर खान से जब इस मामले में जानकारी ली तो उन्होंने कहा कि यह जो कुछ भी आरोप लगाए गए हैं एवं क्लिप चलाई गई है उससे मेरा कोई लेना देना नहीं है। मैं नामांकन भरने तहसील पर गया था मैं अन्दर चला गया था। कार्यकर्ता सभी बाहर खड़े थे। वहीं सार्वजनिक स्थान होने के कारण अनजान लोग पट्टेबाजी वगैरह कर रहे थे। वहीं कांग्रेस कार्यकर्ता भी बाहर मेरा इंतजार कर रहे थे किसी ने कांग्रेस को बंदनाम करने की नीयत से वीडियो को बनाया और उसकी क्लिप वायरल कर दी। इस वीडियो की क्लिप से मेरा और मेरे कार्यकर्ताओं का कोई लेना-देना नहीं है।

## एक ही रात में चोरों ने दो दुकानों के शटर तोड़े



घटना के बाद थाना प्रभारी राजवीर ने मौका मुआयना किया।

पावटा, (निर्स)। प्रागपुरा थाना क्षेत्र के पावटा कस्बे में चोर गिरोह ने पुराने रोड स्थित बाजार में दो दुकानों के शटर तोड़ डाले। चोर एक खाद बीज की दुकान से करीब 1.70 लाख की नकदी लेकर व एक रंग पेंट की दुकान का शटर तोड़कर चोरी का प्रयास कर रहे थे। लेकिन पड़ोसियों के जागने पर चोर मौके से भाग गए। दीपावली पूर्व के चलते एक ही रात में दो दुकानों के शटर तोड़कर चोरी की घटना से कस्बे में व्यापारियों में दहशत तथा भय का माहौल है। प्रागपुरा थाना पुलिस ने घटनास्थल पर जाकर मामले की छानबीन करके मामला दर्ज कर लिया है। चोरीशुदा माल की बरामदगी और चोरों की तलाश को लेकर पुलिस ने प्रयास तेज कर दिए हैं। कस्बे के पुराना रोड स्थित सेनी खाद बीज भंडार दुकान मालिक हनुमान सहाय सेनी ने बताया कि दुकान के गल्ले में दो दिन की सेल 1 लाख 70 हजार

की नगद राशि रखी थी। जिसे चोरों ने चुरा लिया। रात्रि तीन बजे पुलिस का फोन आने पर चोरी की वारदात का फालतू माल। दुकान में आकर देखा तो का शटर टूटा हुआ था और दुकान के गल्ले में रखी नगद राशि की चोरी ने चुरा लिया। वहीं कुछ दूरी पर स्थित सुनील पेंट एंड सैनिटरी हाउस पर भी चोरों ने शटर तोड़कर चोरी का प्रयास किया लेकिन पड़ोसियों के जाग जाने पर चोर मौके से फरार हो गए। वहीं प्रागपुरा थाना पुलिस द्वारा आस पास के सीसीटीवी फुटेज खंगालने पर तीन अज्ञात बाइक सवार भागते हुए दिख रहे हैं। पुलिस आसपास के सीसीटीवी फुटेज खंगाल कर मामले की जांच कर रही है। प्रागपुरा थाना अधिकारी राजवीर ने बताया कि रात्रि में चोरी की सूचना मिलते ही पुलिस मौके पर पहुंची। उन्होंने बताया कि चोरी का घटनाओं की बारीकी से छानबीन की जा रही है।

## अजमेर विधानसभा में भाजपा की मुश्किलें बढ़ने लगी

भंवर सिंह पलाड़ा ने नसीराबाद से तो शिवराज सिंह पलाड़ा ने मसूदा से चुनाव लड़ने की घोषणा की

अजमेर, (कांस)। विधानसभा चुनाव में भाजपा की मुश्किलें कम होने का नाम नहीं ले रही है। पंचायत समिति चुनाव में भाजपा से बगावत करके अपनी पत्नी सुशील कंवर पलाड़ा को कांग्रेस के सहयोग से जिला प्रमुख बनाने के बाद भंवर सिंह पलाड़ा मसूदा से अपने बेटे शिवराज सिंह पलाड़ा के लिए दावेदारी जता रहे थे, लेकिन पलाड़ा ने चेतावनी दी थी कि यदि भाजपा उनके बेटे शिवराज सिंह पलाड़ा को मसूदा से टिकट नहीं देती है तो वह अपने अलग पार्टी बनाकर अपने उम्मीदवार उतारेंगे। मसूदा विधानसभा पर टिकट की घोषणा होने के साथ ही भंवर सिंह पलाड़ा ने एक बार फिर बगावती तेवर दिखा दिए हैं। भंवर सिंह पलाड़ा ने मीडिया से बात करते हुए कहा कि वे पिछले 35 साल से भाजपा में सक्रिय हैं और उन्होंने पुष्कर से चुनाव भी लड़ा इसके बाद मसूदा से भाजपा ने इनकी पत्नी सुशील कंवर पलाड़ा को टिकट दिया और वो विजय हासिल की। पलाड़ा ने आरोप लगाते हुए कहा कि भाजपा



भंवर सिंह पलाड़ा व उनके बेटे शिवराज सिंह ने पत्रकार वार्ता की।

संगठन मंत्री चन्द्रशेखर ने पूरे प्रदेश में भाजपा की हालत खराब की है। मसूदा से उन्होंने अपने करीबी अभिषेक सिंह को टिकट दिलवाया, जबकि वह कांग्रेस के पार्षद भी रह चुके हैं और पिछला चुनाव निर्दलीय के रूप में लड़े और मात्र दो हजार वोट मिले थे। भंवर सिंह पलाड़ा

ने कहा कि अब वह नसीराबाद से और उनके बेटे शिवराज सिंह पलाड़ा मसूदा से सोमवार को अपना नामांकन दाखिल करेंगे। इस दौरान उन्होंने मोहन भागवत से चन्द्रशेखर को कार्ययुक्त करने की भी मांग की है। गौरतलब है कि रविवार को भाजपा ने अभिषेक सिंह को अपना

उम्मीदवार बनाया है। अभिषेक सिंह पिछले चुनाव में व्यावर से अपनी दावेदारी कर रहे थे, लेकिन टिकट नहीं मिलने के बाद उन्होंने निर्दलीय चुनाव लड़ा और मात्र 2828 वोट मिले थे, अभिषेक सिंह भाजपा संगठन मंत्री चन्द्र शेखर के करीबी माने जाते हैं।

## खेतड़ी पंचायत समिति प्रधान मनीषा गुर्जर ने कांग्रेस का दामन थामा

खेतड़ी, (निर्स)। खेतड़ी विधानसभा से भाजपा प्रत्याशी के रूप में दावेदारी कर रही प्रधान मनीषा गुर्जर की टिकट कटने से नाराज होकर कांग्रेस पार्टी का दामन थाम लिया। रविवार को मुख्यमंत्री आवास पर मुख्यमंत्री अशोक गहलोत, प्रदेश प्रभारी सुखविंदर सिंह रंधावा, कांग्रेस जिलाध्यक्ष दिनेश सुंडा की मौजूदगी में मनीषा गुर्जर ने पार्टी की सदस्यता ग्रहण की। दो दिन पूर्व ही भाजपा की टिकट कटने से नाराज होकर प्रधान मनीषा गुर्जर ने कार्यकर्ताओं की बैठक बुलाई थी।

इस दौरान उन्होंने चुनाव को लेकर एक कमेटी का गठन कर जल्द ही बड़ा कदम उठाए जाने की बात कही थी। खेतड़ी में बीजेपी को खड़ा करने में पूर्व विधायक मालाराम के परिवार ने अपनी महत्वपूर्ण भूमिका निभाई है। सबसे पहले मनीषा गुर्जर के दादा मालाराम गुर्जर 1972 में जनसंघ पार्टी से पहली बार विधायक नीमकाथाना क्षेत्र से चुने गए थे। इसके बाद 1977 में खेतड़ी से विधायक बने थे जो तीन बार लगातार विधायक रहे। इसके बाद उनका पिता दत्ताराम गुर्जर 2003 में भाजपा की सीट से विधायक चुने गए थे। 2003 के बाद

कांग्रेस की टिकट पर लड़ सकती है चुनाव

से आज तक बीजेपी की लगातार टिकट वितरण प्रणाली के कारण भाजपा यहां से सीट नहीं जीत पाई है। मनीषा गुर्जर भाजपा की सीट से ही पहली बार 2015 में पहली बार प्रधान चुनी गई थी, लेकिन पिछली बार उनका भी टिकट काट दिया गया था। जिसके बाद उन्होंने निर्दलीय चुनाव लड़ा और पंचायत समिति की प्रधान चुनी गईं। मनीषा गुर्जर को यदि कांग्रेस की टिकट मिल जाए तो अब दोनों परिवार आमने-सामने हो जाएं। भाजपा की टिकट से चाचा धर्मपाल गुर्जर मैदान में लगे हुए हैं तो अब कांग्रेस की टिकट मिलने के साथ चाचा भतीजी आमने-सामने होने से खेतड़ी विधानसभा क्षेत्र में रोचक मुकामला होने के संकेत मिल रहे हैं। मनीषा गुर्जर ने कार्यकर्ताओं की बैठक में भाजपा पर दो परिवारों को आपस में लड़ने के इस मामले का आरोप भी लगाया था। इस मौके पर पूर्व विधायक दत्ताराम गुर्जर, शंकर बोलवा, विजय सिंह सेफरागुवार, केवल राम गुर्जर सहित कई सरपंच मौजूद थे।